

## موجودہ دور میں حدود پر نظر ثانی

### اور اس میں شامل ماحولیات کا اعتبار

از: محمد عادل الحق مفتی

معاون ڈاکٹر نصیر اختر

لیکچرر، عثمان انسٹیٹیوٹ آف ٹیکنالوجی (ہمدرد یونیورسٹی)

اس سے پہلے کہ ہم ان جرائم اور سزاویں کا ذکر کریں جو حدود کے زمرے میں آتی ہیں ہمیں حدود کے لغوی اور اصطلاحی معنی پر بحث کرنی چاہیے۔ لغت میں حدود حد کی جمع ہے جس کے معنی ہیں روکنا، پھیرنا، باز رکھنا، حد جاری کرنا، حد مقرر کرنا ایسا کسی بھی چیز کی ذاتیات، اور اس ذاتیات کے اندر جو بھی چیزیں داخل ہوں ان کو محدود دفات کہا جاتا ہے۔ اللہ تبارک و تعالیٰ نے قرآن کریم میں ارشاد فرمایا ہے کہ ﴿تَلَكَ حَدُودُ اللَّهِ وَمَنْ يَتَعَدُ حَدُودَ اللَّهِ فَقَدْ ظَلَمَ نَفْسَهُ﴾

ترجمہ: یہ اللہ تعالیٰ کے حدود ہیں اور جو ان حدود سے تجاوز کرے گا گویا کہ اس نے اپنے اوپر ظلم کیا۔

چنانچہ جاننا چاہیے کہ شرعاً اور اصطلاحاً اس پورے عالم میں جتنے بھی جرائم ہیں ان کی کل

تین سزا میں ہیں۔

(۱) قصاص (۲) حدود (۳) تعزیر

### قصاص

قصاص کا مطلب ہے برابری اور اصطلاح شرع میں اس کا مطلب یہ ہے کہ اگر ایک شخص بذریعہ ظلم عمدہ کسی مسلم ذمی معاهدہ انسان کو قتل کر دیتا ہے بغیر کسی وجہ کے تو قاتل کو مقتول کے بد لے میں قتل کیا جائے گا۔ اس کا یہ مطلب نہیں کہ قاتل اسی طریقے سے قتل کیا جائے گا جس طریقے سے مقتول کو قتل کیا گیا ہے بلکہ خون کا بدلہ خون ہو گا۔ لیکن یہ بھی ضروری نہیں کہ خون کا بدلہ خون ہی ہو کیونکہ ایسی صورت کہ جس میں ورثاء میت اگر خون کے بد لے میں توازن وصول کرنا چاہیں تو ان کو اس بات کا اختیار حاصل ہو گا کہ وہ توازن وصول کر کے مقتول کو معاف کر دیں۔ یہاں تک کہ اگر توازن لئے بغیر ہی معاف کرنا چاہیں تو اس کا بھی اختیار حاصل ہو گا۔

اس مندرجہ بالا جرم کے علاوہ وہ تمام جرائم کہ جن کی سزا نصوص میں موجود ہو وہ حدود کھلاتی ہیں۔

### تعزیر

ایسے جرائم جن کی سزا میں نصوص قطعیہ موجود نہ ہوں بلکہ حاکم وقت یا موجودہ دور میں جن میں قاضی یا جسٹس اپنی صوابیدی پر فیصلہ صادر کرے یا وہ زمانہ ماضی میں ہونے والے صوابیدی فیصلے کے مطابق کسی مجرم کو سزادے تو اس کو تعزیر کہتے ہیں۔ چنانچہ خلاصہ یہ ہوا کہ نصوص سے قصاص و حدود کا ثبوت ہوتا ہے نہ کہ تعزیرات کا۔

چنانچہ اب سوال یہ پیدا ہوتا ہے کہ تعزیرات حدود سے بڑھ سکتی ہیں یا نہیں تو میرے خیال میں کہ جہاں اسلامی نظریاتی کو نسل اس مسئلہ پر بحث کر رہی ہے کہ موجودہ دور میں حدود پر نظر ثانی کی

جائے وہاں اسلامی نظریاتی کو نسل کو یہ بھی چاہیے کہ وہ تعزیرات پر بحث کرے کیونکہ اس دور میں جہاں اخلاقیات کا انحطاط ہے اور عدیہ کی آزادی مشکوک نظر آتی ہے تو ایسی صورت میں قاضی یا جسٹس کے اختیارات پر بھی نظر ثانی امور واجبہ میں سے ہے۔ امام ابو حنفیہ کے مسلم کے مطابق تعزیرات حدود سے بڑھ سکتے ہیں جبکہ ائمہ تلاشہ کے زد یک تعزیرات حدود سے نہیں بڑھ سکتے ہیں۔

آپ ﷺ نے ارشاد فرمایا کہ:

”الْحَلَالُ بَيْنَ الْحَرَامِ بَيْنَ وَبَيْنَهُمَا مُشْتَبَهَاتٌ لَا يَعْلَمُهُنَّ كَثِيرٌ مِّنَ النَّاسِ فَمَنْ أَتَقَى الشَّبَهَاتِ اسْتَبَرَ إِلَيْهِ وَعَرَضَهُ وَمَنْ وَقَعَ فِي الْمُشْتَبَهَاتِ فَقَدْ وَقَعَ فِي الْحَرَامِ إِلَّا وَانِ لَكُلُّ مَلْكٍ حَمِيَ إِلَّا وَانِ حَمَيَ اللَّهُ مَحَارِمُهُ“ س

ترجمہ: حلال بالکل واضح اور حرام بالکل واضح ہیں اور ان کے درمیان امور متشابہات ہیں جن کے بارے میں لوگوں کی اکثریت لا علم ہے۔ چنانچہ جو متشابہات سے بچاں نے اپنے دین اور عزت کو محفوظ رکھا اور جو متشابہات میں واقع ہوا تو وہ یقیناً حرام میں واقع ہوا۔۔۔ خبردار یہ بات جان لو کہ ہر بادشاہ کے حدود ہوتے ہیں اور اللہ تعالیٰ کے حدود اسکے محارم ہیں۔

میری رائے ہے کہ اس مندرجہ بالا حدیث میں آپ ﷺ نے حدود اور تعزیرات دونوں پہلوؤں کو جاگر کیا ہے۔ آپ ﷺ نے یہ ارشاد فرمایا کہ حلال اور حرام دونوں بالکل واضح ہیں اور ان کے درمیان کچھ چیزیں متشابہ ہیں جن کے بارے میں اکثر لوگ نہیں جانتے ہیں۔ چنانچہ محترمات کے ارتکاب پر جتنی بھی احادیث وارد ہوئی ہیں وہ تو حدود ہی سے متعلق ہوں گی اور قرآنی آیات جن میں جرم کی سزا میں واضح کردی گئی ہیں وہ بھی حدود سے متعلق ہوں گی آپ ﷺ نے اس کی مثال حدیث بالا میں اس طرح دی کہ جیسے کسی بادشاہ کی چراگاہ ہوتی ہے جہاں پر حکومتی جانور چرتے ہیں چنانچہ اگر غیر حکومتی جانور اس کے حدود میں داخل ہو جاتے ہیں تو نوبت جنگ تک پہنچ جاتی ہے کیونکہ پہلے بادشاہ کے حدود کی خلاف ورزی ہوئی ہے اور وہ جنگ کا یا اس کے خلاف کسی اور قسم کے

اقدامات لینے کا مجاز ہوتا ہے بالکل اسی طرح اللہ تعالیٰ کے حدود اس کے محارم ہیں کہ جن چیزوں سے اس نے منع کیا ہے اگر ان کی خلاف ورزی کی جائے گی تو اس پر سزا ہو گی اور مجرم کخلاف اس جرم کی پاداش میں مختلف اقدامات اٹھائے جائیں گے۔

اب ان جرائم میں سے ایک جرم زنا بھی ہے جس کی پاداش میں حدود کے مطابق شادی شدہ کو سنگار اور غیر شادی شدہ کو کوڑے مارے جاتے ہیں لیکن یہ دونوں سزا میں موقوف ہوتی ہیں اپنے ثبوت پر اور شریعت نے اس کے ثبوت کے لیے چار گواہ طلب کیے ہیں۔ موجودہ دور میں اگر جرم اس حد پر نظر ثانی کریں تو سوال یہ پیدا ہو گا کہ اگر اس جرم کے ثبوت میں چار گواہ میسر نہ ہوں لیکن ان چار گواہوں کے علاوہ کسی سائنسی طریقے یا جدید آلات کے ذریعے یہ ثابت ہو جائے کہ فلاں شخص نے یہ جرم کیا ہے تو اس پر حد نما کا نفاذ ناکا نفاذ ہو گا یا نہیں؟

میری رائے اس معاملے میں منفی ہے۔ اس لیے کہ حدود کے نفاذ میں صرف جرم یا نوعیت جرم یا مجرم اور ملزم ہی کا عمل دخل نہیں ہے بلکہ اس میں ماحولیات وقت اور مجبوریاں بھی داخل ہو سکتی ہیں۔ اس پر دلیل حضرت عمر رضی اللہ تعالیٰ کا واقعہ ہے کہ جب انہوں نے اپنے دور میں حد سرقہ کو قبیل طور پر ساقط کر دیا تھا تو اس میں ماحولیات اور مجبوری جیسی چیزوں کا بھی اعتبار کیا گیا تھا چنانچہ اگر DNA رپورٹ کسی ملزم کے جرم کو ثابت کر دیتی ہے اور اس صورت میں چار گواہ بھی موجود نہ ہوں تو اس رپورٹ کی بنیاد پر بعض حضرات کی رائے یہ ہے کہ حد کا نفاذ عمل میں لا یا جانا چاہیے۔ لیکن یہاں پر اصحاب علم کا ایک یہ سوال ہو گا کہ چونکہ یہ حد بذریعہ قیاس نافذ ہو گی تو مقیس اور مقیس علیہ کے درمیان علت کا مشترک ہونا ضروری ہے۔

اب چونکہ یہ نفاذ حد بذریعہ قیاس ہو گی کہ اس دور جدید میں ہم اس حد کو قیاس کریں گے قرن اول میں موقوف یا قبیل طور پر ساقط ہونے والی حد پر چنانچہ یہاں پر چند لوگوں کا اس بارے میں ایک شبہ پایا جاتا ہے اور میں یہ نہیں جانتا کہ وہ شبہ درست ہے یا نہیں لیکن اگر بغور اس کا مطالعہ کیا جائے اور بصارت کے ساتھ ساتھ بصیرت سے بھی کام لیا جائے تو وہ شبہ درست بھی معلوم ہوتا ہے۔

ان حضرات کے خیال میں مقیس اور مقیس علیہ کے درمیان میں ہر اعتبار سے علت مشترک ہوئی چاہیے چنانچہ جب ہم اس مسئلہ زنا کو قیاس کرتے ہیں مسئلہ سرقہ پر تو مقیس اور مقیس علیہ کے درمیان میں ہمیں اتحاد نظر نہیں آتا ہے اس لیے کہ حد سرقہ میں قرن اول میں حد کو ساقط کیا گیا ہے جبکہ حد زنا میں ہم حد کو نافذ کرنے کو کہر ہے ہیں تو مقیس علیہ میں حد کا سقوط پایا جا رہا ہے اور مقیس میں حد کا نفاذ پایا جا رہا ہے اور یہ بات بالکل عیاں ہے کہ حد کے سقوط میں احتیاط زیادہ ہے بہت حد کے نفاذ کے اور حد و تقاضا کرتے احتیاط کا اپنے نفاذ کے وقت۔

دوسری وجہ یہ ہے کہ سائنس نام ہے تحقیق، تجربات، اور مشاہدات کا چنانچہ یہ ہو سکتا ہے کہ آج جو دعویٰ سائنس کا ہو کل اس سے زیادہ دعویٰ ہو اور جو حقائق سائنس آج پیش کر رہی ہے وہ کل کو تبدیل ہو جائیں۔

چنانچہ اس صورت میں ان وجوہات کے پیش نظر ہم نفاذ حد کے بجائے سقوط حد کو ہی ترجیح دیں گے اور چونکہ سائنس کے شمول سے تخلیق پانے والے متغیر اور متبدل نتائج کی وجہ سے شبہ پیدا ہو گیا ہے جس بنا پر اب نفاذ حد ممکن نہیں رہے گا تو نفاذ تعزیر کو ہی ترجیح دی جائے گی۔ لیکن جیسا کہ میں اس بحث کی ابتداء میں کہہ چکا ہوں کہ اب یا ایک الگ نوعیت کی بحث ہے کہ آیا تعزیر حدود سے بڑھ سکتی ہیں یا نہیں؟ اپنی جگہ پر ایک سوالیہ نشان ہو گا۔ فقه کے اصولوں کے مطابق اور مسلک حنفی کے سرخیل امام عظیم ابوحنفیہ کے قول اور اجتہاد کے مطابق تو تعزیرات حدود سے بڑھ سکتے ہیں لیکن ائمہ خلاشہ کے نزدیک تعزیرات حدود سے نہیں بڑھ سکتے ہیں۔ میرے خیال میں موجودہ دور میں اخلاقیات کا انحطاط تقویٰ کی کمی اور زمدمداریوں سے چشم پوشی، اقرباً پروری اور اختیارات کا غلط استعمال بانگ دلیل یہ کہ تعزیرات حدود سے تجاوز نہیں کرنی چاہیں اور جنچ یا جنس کے صوابیدی اختیارات پر ضرور نظر ثانی کرنی چاہیے۔ اسی طرح میری ناقص اور کوتاہ رائے کے مطابق جدید فون اور ٹینکنالوجی کے اسرار و رموز کو شرعی معاملات میں نظر ثانی کر کے مقام اعتبار دیا جانا چاہیے اور ان کو مسائل معتبرات کے قبیل سے گردانتے ہوئے زیر بحث لایا جانا چاہیے۔

زیرِ نظر بحث میں ایک اہم نکتہ سامنے آتا ہے کہ حدود کے نفاذ میں ماحولیات کا عمل داخل ہوتا ہے۔ میرے خیال میں اگر ہم اسلام کو ایک آفاقی مذہب گردانے ہیں تو ہمیں اس میں ممالک کی قید سے قدرے آزاد ہونا پڑے گا۔ دنیا میں تیزی سے آنے والی تبدیلیوں کے نتیجے میں یہ ضروری نہیں کہ خفی مسلم کی اقتداء و اتباع کرنے والے لوگوں کے تمام مسائل کا حل اسی فقہ میں موجود ہو۔ ایسا ہو سکتا ہے کہ خفی مسلم کے لوگوں کے چند مسائل کا حل فقہ خفی میں نہ ہو بلکہ کسی اور مستند فقہ کے اصولوں کے مطابق ہو۔ چنانچہ ایسی صورت میں فقہاء کرام کی ماضی کی رائے پر بھی نظر ثانی کرنی ہو گی کہ تداخل فی المذاہب جائز نہیں ہے یعنی ایک شخص اگر خفی مسلم کی تقلید کر رہا ہے تو اس کے لیے یہ جائز نہیں کہ وہ چند معاملات میں خفی رہتے ہوئے کسی اور مسلم کی اتباع کرے۔ لیکن موجودہ دور میں رونما ہونے والی تبدیلیاں ہمیں پھر یہ سوچنے پر مجبور کر رہی ہیں کہ اگر اسلام ایک آفاقی مذہب ہے تو اس آفاقی مذہب میں یہ قید کیا حیثیت رکھتی ہے کہ جس پر بسا اوقات خود ایک ہی مسلم کے لوگوں کا عمل کرنا ممکن نہیں ہوتا ہے۔ میں اس پر ایک مثال پیش کرنا چاہوں گا۔

## تمثیل

### صورت مسئلہ:

فقہ خفی اس بات کی اجازت دیتی ہے کہ ایک عاقل اور بالغ اڑکا یا لڑک اپنا نکاح خود کر سکتے ہیں اور وہ اس نکاح کے انعقاد میں وہ کسی ولی کے محتاج نہیں ہوں گے لیکن باقی ائمہ کرام کے نزدیک نکاح کے انعقاد کے لیے ولی کا ہونا ضروری ہے اور یہ حضرات حضرت عائشہ صدیقہؓ کی حدیث ذکر کرتے ہیں کہ ”ایما امرئۃ نکحت نفسہا بغیر اذن ولیہا فنکاحہ باطل باطل“۔<sup>۱۷</sup>

ترجمہ: جس کسی خاتون نے اپنا نکاح بغیر ولی کی اجازت سے خود کروالیا تو وہ نکاح باطل ہے باطل ہے باطل ہے۔

## اعتبار ماحول

جب ہم اس مسئلے کو ایک ہی ملک کے مختلف حصوں میں دیکھتے ہیں تو پاکستان کے وہ شہر جہاں پر تعلیمی رجحان زیادہ پایا جاتا ہے اگر کسی جسٹس کے سامنے یہ مسئلہ درپیش ہو گا تو اس کا جواب حنفی ملک کے اعتبار سے اثبات میں ہو گا کیونکہ ان تمام بڑے شہروں میں اس ماحول کو برائیں سمجھا جاتا ہے۔ لیکن اگر ہم اسی قاضی یا جسٹس سے اس مسئلے کی بابت کوئی فیصلہ دریافت کرنا چاہیں گے جو کہ ملک کے اعتبار سے تو حنفی ہی ہو گا لیکن کسی ایسے قریب اور شہر میں ہو گا کہ جہاں اس آزادی کو برا اور معیوب سمجھا جاتا ہو گا تو باوجود یہ وہ قاضی حنفی ہو گا لیکن وہ حنفی ملک پر کبھی بھی اپنا فیصلہ صادر نہیں کرے گا۔ کیونکہ ایسی صورت میں جہاں لڑکا اور لڑکی خطرے میں ہیں وہاں اس عمل کی تائید کرنے والا بھی اپنے آپ کو غیر محفوظ سمجھے گا اور ان علاقوں کی مثال جیسے ہمارے صوبہ سرحد کے علاقے اور پاکستان کے قبائلی علاقوں ہیں۔

اب اگر ہم ریاست سے باہر نکل کر اسی اسلام کو امریکہ یا یورپ کے ممالک میں پیش کریں گے تو ان کے لیے قابل قبول فیصلہ ائمہ شافعیہ کا نہیں ہو گا بلکہ احناف کا ہو گا کیونکہ ان کے ماحول میں عاقل بالغ کی رائے اور ان کے فیضوں کا اعتبار پایا جاتا ہے اور شریعت کا یہ حکم انکے ماحول سے مطابقت بھی رکھتا ہو گا۔

بنابریں میری رائے زیر نظر مضمون میں یہ ہو گی کہ جہاں حدود کے نفاذ میں ماحولیات اور جدید علوم کا لحاظ رکھا جانا ضروری ہے وہاں اسی طرح حدود کے نفاذ کے وقت مقاصد حدود (مقاصد شریعت) کو بھی ملاحظہ رکھنا امور واجبہ میں سے ہو گا۔

## مقاصد حدود اور مقاصد شریعت

شریعت مطہرہ میں اصل مقاصد ہیں نہ کہ وہ ذرائع کہ جن کے ذریعے سے مقاصد کا حصول ہوتا ہے اس میں کوئی شک نہیں کہ جو ذرائع اسلام نے ہمیں بتائے ہیں ان سے مقاصد کا حصول یقینی ہے لیکن جب ان ذرائع کا اختلاط ماحول سے ہو گا تو صرف حدود میں تبدیلی ہی نہیں

آئے گی بلکہ ذرائع میں بھی تبدیلی آسکتی ہے۔

اگر کوئی شخص اپنے جسم کے ایک محترم حصے سر کو زمین پر رکھتا ہے تو مقصد یہ نہیں ہیکہ اس کی عبادت کا جو مقصد تھا وہ فرض عبادت کی ادائیگی کی صورت میں ادا ہو گیا کیونکہ شریعت کا مقصد یہ نہیں ہے کہ انسان اپنے سر کو صرف زمین پر رکھ دے بلکہ سرز میں پر رکھوانے کا مقصد انسان کے اندر موجود تکبر اور غرور کو ختم کرنا ہے کہ انسان اس بات کا اعتراف کر لے کہ کوئی ذات ایسی موجود ہے کہ جو تکبر اور غرور کے لائق ہے۔ اسی طرح پانچ وقت کی نماز کی ادائیگی کے ساتھ ساتھ اگر کسی انسان میں تکبر اور غرور پایا جاتا ہے تو اس کا مطلب یہ ہوا کہ شریعت کا اس حکم سے جو مقصد تھا وہ حاصل نہ ہوا۔ بالکل اسی طرح شریعت نے جو حدود مقرر کیں ہیں اس کا ہرگز یہ مطلب نہیں ہے کہ زیادہ سے زیادہ لوگوں کے ہاتھ کاٹئے جائیں اور لوگوں کو سنکسار کیا جائے اور لوگوں کو کوڑے مارے جائیں بلکہ شریعت کا مقصد یہ ہے کہ کسی بھی معاشرے میں ظلم، نا انصافی اور جرائم کو کم کیا جائے یعنی اگر حدود سے بڑھ کر تحریرات کے ذریعے بھی ان جرائم کو کم کیا جا سکتا ہے تو اس میں کوئی حرج نہیں ہے کہ حدود پر نظر ثانی کی جائے اور خصوصاً ماحولیات، مقاصد اور جدید علوم و فنون کو مد نظر رکھا جائے۔

### ماحولیات کے اثرات اور عمومی و خصوصی عوارضات

جب ہم بات کرتے ہیں ماحولیات کی تو ماحولیات کے کچھ دلائلی اثرات ہوتے ہیں اور کچھ عارضی اثرات ہوتے ہیں چنانچہ ہم نے جو حضرت عمر کے اس فیصلے کو دیکھا کہ جہاں پر انہوں نے حد سرقہ کے نفاذ کو موقوف کر دیا تھا تو یہ سقوط حد اس وقت کے ماحول کے اعتبار سے تھی اور معاشرے کی وہ حالت عارضی تھی نہ کہ دلائلی چنانچہ یہ ماحول کے اثرات کی وہ مثال تھی کہ جس میں عارضی وجوہات

کی بناء پر حد کو موقوف کر دیا گیا۔

باب لا قطع فی عام مجاعة (یہ باب ہے اس کے بیان میں کہ قحط سالی کے زمانے میں قطع ینبیں ہو گا)

ق ال مؤلف : دلالة الأحاديث على الباب ظاهرة ، وفي - الدر المختار : وفي أيام قحط - ۵

ترجمہ: مولف کہتے ہیں کہ اس باب پر احادیث کی دلالت بالکل واضح ہے اور درمختار میں لکھا ہے قحط کے زمانے میں۔ اسی طرح مالکی قاری رحمۃ اللہ نے مشکواۃ کی شرح مرقاۃ میں فرمایا:

والقطع فی الحنطة وغیرها اجماعا انما هو فی غير سنة القحط أما  
فيها فلاسواء كان مما يتسرّع اليه الفساد او لا انه عن ضرورة  
ظاهرا و هي تبيح التناول وعنده عليه الصلاة والسلام لا قطع فی  
مجاعة مضطرو عن عمر لا قطع فی عام سنة۔ ۲

ترجمہ: بگندم اور اسکے علاوہ میں قطع ید کا ثبوت ہے بذریعہ اجماع لیکن یہ ثبوت اس وقت ہیکہ جب قحط سالی کا زمانہ ہو لیکن اگر قحط سالی کا زمانہ ہو تو پھر چور کا ہاتھ نہیں کٹا جائے گا چاہے یہ امر مفضی ہو فساد کی طرف یا نہ ہو۔ اس لئے کہ یہ ایک اخطر اری کیفیت ہے اور یہ اخطر اری کیفیت بقدر ضرورت غیر کے مال کو مباح کر دیتی ہے۔ اور آپ ﷺ سے منقول ہے کہ بھوک کی حالت میں اخطر اری کیفیت میں ہاتھ نہیں کٹا جائے گا اور حضرت عمر رضی اللہ تعالیٰ عنہ سے منقول ہیکہ قحط سالی کے زمانے میں ہاتھ نہیں کٹا جائے گا۔

باب لا يقطع سارق الطعام في عام السنة (یہ باب ہے اس کے بیان میں کہ قحط سالی کے زمانے میں کھانے کی چوری پر ہاتھ نہیں کٹا جائے گا)

واخرج : بطريق عبد الرزاق عن عمر عن يحيى بن أبي كثير ، قال

: قال عمر بن الخطاب : لا تقطع في عذق ولا في عام السنة . وبه الى عمر عن ابانت : ان رجلاً جاء الى عمر بن الخطاب في ناقة نحرت ، فقال له عمر : هل لك في ناقتين عشر اوين مرتعتين سمينين بناقتك ؟ فانا لا نقطع في عام السنة ، والمرتعتان المو طاتان ” کے

ترجمہ: حضرت عمر رضی اللہ تعالیٰ عنہ کا ارشاد ہے کہ قطسالی کے زمانہ میں کھور کے خوش کی چوری پر چور کا ہاتھ نہیں کاٹا جائیگا نیز قحط سالی کے زمانہ میں مطلقاً قطع یہ نہیں ہوگا۔

حضرت ابانت سے روایت ہے کہ ایک آدمی حضرت عمر رضی اللہ عنہ کے پاس آئے اپنی اونٹی کے بارے میں گفتگو کرنے کیلئے کہ ان دو لوگوں نے ایک اونٹی زنج کر لی تھی تو حضرت عمر رضی اللہ عنہ نے ان سے فرمایا کہ کیا تم اپنی اونٹی کے عوض میں دو موٹی حاملہ اونٹیاں لینا پسند کرو گے؟ کیونکہ ہم قحط سالی کے ایام میں چور کا ہاتھ نہیں کاٹتے ہیں۔

وقيل المراد لا قطع في عام السنة وهي زمان القحط . لأن الضرورة  
تبij التناول من مال الغير بقدر الحاجة فيمنع ذلك وجوب القطع لما روى  
عن مكحول رضي الله عنه ان النبي ﷺ قال لا قطع في مجاعة مضطر وذكر  
عن الحسن عن رجل قالرأيت رجلين مكتوفين ولحماؤذنبت معهم الى عمر  
رضي الله عنه فقال صاحب اللحم كانت لنا ناقة عشراء ننتظرها كما ينتظر  
الربيع فوجدت هذين قد اجتذراها فقال عمر رضي الله عنه هل يرضيك من  
ناقتك ناقتان عشراء وان مربعتان فانا لا نقطع في العذق ولا في عام السنة  
وكان ذلك في عام السنة والعشراء هي الحامل التي أتى عليها عشرة أشهر  
وقرب ولادتها فهى اشد ما يكون عند اهلها ينتظرون الخصب والسعنة بلبنها  
كما ينتظرون الربيع وقوله فانا لا نقطع في العذق منهم من يروى في العرق  
وهو اللحم والأشهر العذق وهو الكباسة ومعناه لا قطع في عام السنة

للضرورة والمخصصة وقد كان عمر رضي الله عنه في عام السنّة يضم الى اهل كل بيت اهل بيته آخر ويقول ان يهلك الناس على انصاف بطونهم فكيف نأمر بالقطع في ذلك .

ترجمہ: (علامہ سرخی رحمۃ اللہ فرماتے ہیں) کہ قحط سالی کے زمانے میں چور کے ہاتھ نہ کاٹنے کی وجہ یہ ہیکہ کہ مجبوری میں دوسرے کے مال کو بقدر ضرورت مباح کے درجے میں استعمال کیا جاسکتا ہے اور اسکی وجہ سے چور کا ہاتھ نہیں کاٹا جائے گا اور یہ ضرورت و جوب قطع یہ کے لئے مانع ہو گی اسکی دلیل یہ ہیکہ حضرت مکحول رضی اللہ تعالیٰ عنہ سے مروی ہے کہ آپ ﷺ نے ارشاد فرمایا حالات اضطراری میں شدت بھوک کی وجہ سے چور کا ہاتھ نہیں کاٹا جائے گا اور حضرت حسن بصری کے واسطے سے منقول ہیکہ ایک آدمی نے کہا کہ میں نے دوآ دمیوں کو گوشت اٹھائے دیکھا تو میں انکو حضرت عمر رضی اللہ تعالیٰ عنہ کی خدمت میں لے گیا، اونٹی والے نے کہا کہ ہماری ایک اونٹی حاملہ تھی اور ہم اسکے بچہ جنے کے منتظر تھے جیسا کہ لوگ موسم بہار کے منتظر ہوتے ہیں، میں نے ان دونوں کو دیکھا کہ دونوں نے میری اونٹی زنج کرڈی ای چنانچہ حضرت عمر رضی اللہ عنہ نے ارشاد فرمایا کہ کیا تم اپنی اونٹی کے عوض میں دو موٹی حاملہ اونٹیاں لینا پسند کرو گے؟ کیونکہ ہم قحط سالی کے ایام میں چور کا ہاتھ نہیں کاٹتے ہیں۔ (اور عشرہ اس حاملہ اونٹی کو کہتے ہیں کہ جو بچہ جنے کے قریب ہو اور یہ بہت خوشی کی گھڑی ہوتی ہے صاحب مال کے لئے بالکل اسی طرح جیسے کوئی شخص موسم ربيع کا انتظار کرتا ہے اور راوی کا یہ نقل کرنا کہ ہم ہاتھ نہیں کاٹتے قحط سالی میں اس مقام پر عذق کی جگہ عرق کا الفاظ بھی آیا ہے لیکن مشہور عذق یعنی قحط سالی ہی ہے۔ اور اس کا معنی ہیکہ چور کے ہاتھ نہیں کاٹے جائیں گے قحط سالی کے زمانے میں بوجہ حالت اضطراری میں ہونے کے اور بوجہ مخصوصہ کے اور حضرت عمر رضی اللہ عنہ نے قحط سالی کے زمانے میں دو گھروں کو آپس میں ملا لیا اور وہ یہ کہا کرتے تھے کہ ہم لوگوں کو ہلاک ہونے نہیں دیں گے بھوک کی وجہ سے۔ پھر کس طرح ہم حکم کریں اس قحط سالی میں ان کے ہاتھ کاٹنے کا)۔

میں یہ کہتا ہوں لیکن اس سے یہ بالکل بھی ثابت نہیں ہوتا کہ آئندہ حد میں تبدیلی کے لیے

اسی عارض کا ہونا ضروری ہے جو کہ حضرت عمر کے دور میں تھا۔ ہاں یہ ضرور ثابت ہوتا ہے کہ اگر عارض ایسا ہو کہ جو عمومی طور پر کسی معاشرے کو نقصان میں بٹلا کر رہا ہو تو اس عارض کو قبول کیا جا سکتا ہے بالفاظ دیگر عارض اس وقت قبول کیا جائے گا جب عارض سے عمومی طور پر امت کو فائدہ ہو رہا ہوئے کہ خصوصی طور پر کسی فرد کو۔

کبھی عمومی عوارضات کے نہ ہونے کی صورت میں بھی حد کے نفاذ میں نرمی کا معاملہ اسی طرح جب ہم بات کرتے ہیں مقاصد شریعت کی اور مقاصد حدود کی تو ہم دیکھتے ہیں کعیل اللہ کی زندگی میں ایک صحابی آپ ﷺ کے پاس تشریف لائے اور خود اس بات کا اقرار کیا کہ میں نے زنا کیا ہے اور مجھ پر حد صادر کی جائے تو آپ ﷺ نے فوراً حد صادر نہیں کی بلکہ جواب آیا کہا کہ نہیں آپ نے زنا نہیں کیا ہو گا چنانچہ صحابی اپنے جرم کی تکرار کرتے چلے گئے اور آپ ﷺ بھی اپنے جواب کی تکرار کرتے چلے گئے اور آخر وقت تک یہ کوشش کی کہ ہو سکتا ہے کہ ان کی زبان سے کوئی متصاد جملہ صادر ہو جائے اور ان پر حد قائم نہ ہو کیونکہ متصاد جملے کے وقوع سے بیان مشکوک ہو جائے گا اور ان کو فائدہ شبہ کامل جائے گا۔ اس لئے کہ شریعت کا یہ قانون ہے کہ

### الحدود تندربالشبهات

ترجمہ: شبہات کی وجہ سے حدود ساقط ہو جاتے ہیں۔

شبہات حدود کو ساقط کر دیتے ہیں۔ چنانچہ اگر شریعت کا مقصد صرف اور صرف لوگوں کو سنگار کرنا ہوتا تو آپ ﷺ قطعاً اتنے سوالات نہ کرتے۔ اسی طرح جب ہم مقاصد شریعت کی بات کرتے ہیں تو ان مقاصد کا حصول کبھی جائز حلیوں کی بدولت بھی ہوتا ہے۔ چنانچہ سوچنے کی بات یہ ہے کہ جب ان مقاصد کے حصول میں حلیہ اختیار کرنے کی اجازت دی جائی ہی ہے تو یہ ثابت ہوتا ہے کہ شریعت کا اصل مقصد حدود کے باب میں صرف حدود کا نفاذ نہیں ہے بلکہ جرائم کی تعداد کو روکنا ہے اور ان کا سد باب کرنا ہے۔

چنانچہ ان مثالوں سے صاف ظاہر ہے کہ شریعت کا مقصد حدود کے نفاذ میں کیا ہے یعنی صرف حد کا نافذ کرنا نہیں ہے بلکہ جرام کو کنٹرول کرنا ہے۔ پھر اس ماحول میں میں سمجھتا ہوں کہ تعلیم کا بھی عمل دخل ہونا چاہیے کیونکہ کبھی ایک طبقہ کوئی جرم تو کرتا ہے اور کسی گناہ کا مرتكب ہوتا ہے لیکن اس کی وجہ سے اس کی معلومات کا نامہ ہونا ہوتا ہے یا اس کی معلومات کا ناقص ہونا ہوتا ہے۔ تعلیم و تربیت کے پہلو کو قطعاً نظر انداز نہیں کیا جاسکتا۔ یہ تعلیم و تربیت کے ہی اثرات ہوتے ہیں کہ ایک طرف تو کتاب ایک بخس جانور ہے لیکن اگر تربیت یافتہ ہے تو اس کا لایا ہوا شکار کھانا درست اور جائز ہوتا ہے۔ اس ضمن میں میڈیا کا کردار بہت اہم ہو جائے گا کہ وہ اپنے معاشرے کے لوگوں کو باخبر رکھیں اور معاشرے کے لوگ لاعلم نہ ہوں کہ کس گناہ کے ارتکاب میں نہیں کیا سزا دی جاسکتی ہے۔ پھر حدود کے نفاذ میں عموم بلوی بھی معتبر ہونا چاہیے۔ میں نہیں سمجھتا کہ میری یہ رائے درست ہے یا نہیں لیکن میرا یہ گمان ہے کہ صحبت کے پہلو کو نظر انداز نہیں کیا جاسکتا۔ یہ وہ پہلو ہے کہ جس کو آپ ﷺ نے بھی نظر انداز نہیں فرمایا کہ ایک بُلی جیسا جانور جو کہ گوشت خور ہے لیکن اس کا گھروں میں اتنی کثرت سے آنا جانا تھا کہ اس کے جھوٹے سے بچنا ناممکن تھا تو آپ ﷺ نے عمومی بلوی کو دیکھتے ہوئے یہ حکم صادر فرمایا کہ بُلی کا جھوٹا ناپاک نہیں ہے کیونکہ اگر بُلی کے جھوٹے کو ناپاک قرار دے دیا جائے تو اس میں امت کے لیے حرج تھا اور یہ تکلیف مالا ای طلاق کے قبل سے ہو جاتا ہے کہ اللہ تعالیٰ اپنے بندوں کو ایک ایسی چیز سے بچنے کا حکم دے رہے ہیں کہ جس سے بچنا بندے کے لیے ناممکن ہے اور یہ بات ثابت ہوا کہ صحبت کے اثرات بھی ہوتے ہیں کہ بُلی ایک گوشت خور جانور ہے لیکن انسانوں میں اس کا کثرت سے آنا جانا اس کی عادات و اطوار کو بھی بدل رہا ہے اور اس کے باوجود گوشت خور ہونے کے تمام خصلتیں گوشت خوروں والی موجود نہیں ہیں۔

چنانچہ بعض مقامات پر آپ ﷺ نے حدود کے نفاذ میں سختی فرمائی اور بعض مقامات پر آپ ﷺ نے حدود کے نفاذ میں نرمی فرمائی ہے۔ میرا یہ خیال ہے کہ عادی مجرموں کے باب میں

آپ ﷺ نے حد کے نفاذ میں کبھی بھی زمی نہیں کی لیکن غیر عادی حضرات کے بارے میں حدود کے نفاذ میں آپ ﷺ نے یقیناً زمی فرمائی ہے یا اس زمی کے اختیار کرنے کی طرف اشارہ کیا ہے۔  
کیونکہ ہم یہ بحث کرچکے ہیں کہ اصل شریعت میں احکامات نہیں ہیں بلکہ اصل مقاصد شریعت کا حصول ہے۔ اور چونکہ سزا کا مطلب کسی کو سدهارنا ہوتا ہے اور عادی مجرم سدهرنے کے لیے راضی نہیں ہے تو اس کے ساتھ زمی کا معاملہ یقیناً بے سود ہوگا جبکہ ایسا شخص کہ جس سے حداثاتی طور پر کوئی گناہ سرزد ہو چکا ہے اور وہ عادی مجرم نہیں ہے تو ہو سکتا ہے کہ وہ توبہ استغفار کرے اور یوں اپنے رب سے اپنے آپ کو معاف کروالے۔ اس لیے کہ اصل گناہ کے سرزد ہونے کے بعد اس میں پردہ پوشی ہے نہ کہ اظہار اور یہ بھی اس وقت ہوگا کہ جب جانبین کی رضامندی سے گناہ سرزد ہوا ہو لیکن اگر یہ گناہ ظلماء سرزد ہوا ہو تو اس صورت میں مظلوم کو اس کے اظہار کا حق ہوگا بلکہ اس کا اظہار ضروری ہوگا تاکہ ظالم کو کیفر کردار تک پہنچایا جاسکے۔ اب میں اس مقام پر عادی و غیر عادی مجرموں کی مثال پیش کرنا چاہتا ہوں۔

### عادی مجرم کی مثال،

عن عائشه انْ قرِيشاً أَهْمُمُهُمْ شَانَ الْمَرَةَ المُخْزُومِيَّةَ الَّتِي سُرِقَتْ فَقَالَوْ  
أَمْنٌ يَكْلُمُ فِيهَا رَسُولُ اللَّهِ ﷺ فَقَالُوا وَمَنْ يَجْتَرِي عَلَيْهِ الْإِسَامَةُ بْنُ زِيدَ حَبَّ  
رَسُولُ اللَّهِ ﷺ فَكَلَمَهُ اسَامَةً فَقَالَ رَسُولُ اللَّهِ ﷺ اتَشْفَعُ فِي حَدْمَنَ حَدُودَ  
اللَّهِ ثُمَّ قَامَ فَأَخْطَبَ ثُمَّ قَالَ أَنَّمَا أَهْلُكَ الَّذِينَ قَبْلَكُمْ أَنَّهُمْ كَانُوا إِذَا سَرَقُوا فِيهِمْ  
الشَّرِيفَ تَرْكُوهُ وَإِذَا سَرَقُوا فِيهِمُ الْفَعِيفُ أَقَامُوا عَلَيْهِ الْحَدُّ وَإِيمَانُ اللَّهِ لَوْلَا  
فَاطِمَةَ بْنَتَ مُحَمَّدٍ سُرِقَتْ لَقَطَعَتْ يَدَهَا“

وفي روایة لمسلم قالـت كانت امرءة مخزومية تستعير المتابع  
وتجده فامرالنبي ﷺ بقطع يدها فاتى اهلها اسامة فكلمه فكلمه رسول الله ﷺ فيها ثم ذكر الحديث بنحو ما تقدم (مشكوة ص ۳۱۴)

ترجمہ: حضرت عائشہ صدیقہؓ کا بیان ہے کہ ایک مرتبہ قریشی صحابہ ایک مخروقی عورت کے بارے میں بہت فرمند تھے جس نے چوری کی تھی اور حضور ﷺ نے اس کے ہاتھ کاٹنے کا حکم دیا تھا ان قریشی صحابہ نے آپؐ میں مشورہ کیا کہ اس عورت کے مقدمے میں کون آپ ﷺ سے گفتگو کر سکتا ہے اور پھر انہوں نے یہ فیصلہ کیا کہ حضرت اسماعیل بن زید سے رسول ﷺ کو بہت محبت و تعلق ہے اس لیے اس بارے میں آپؐ سے کچھ کہنے کی جرات اسماعیل بن زید کے علاوہ اور کسی کو نہیں ہو سکتی۔ حضرت اسماعیل بن زید نے فرمایا تم اللہ کے حدود میں سے ایک حد کے بارے میں سفارش کرتے ہو اور پھر آپؐ کھڑے ہوئے اور خطبہ دیا پھر فرمایا کہ تم سے پہلے جو لوگ گزرے ہیں ان کو اسی چیز نے ہلاک کیا ان میں سے اگر کوئی شریف آدمی چوری کرتا تو وہ اس کو چھوڑ دیتے اور ان میں سے کوئی کمزور چوری کرتا تو وہ اس کو سزا دیتے۔ قسم ہے خدا کی اگر محمد کی بیٹی فاطمہ بھی چوری کرے تو میں اس کا ہاتھ کاٹ ڈالوں (بخاری و مسلم) اور مسلم کی ایک روایت میں ہے کہ حضرت عائشہؓ نے روایت کی کہ ایک مخروقی عورت کی یہ عادت تھی کہ وہ لوگوں سے عاریتا کوئی چیز لیتی تھی اور پھر اس سے انکار کر دیتی تھی چنانچہ نبیؐ نے اس کا ہاتھ کاٹ ڈالنے کا حکم دیا۔ جب اس عورت کے اعزاء حضرت اسماعیل بن زیدؓ کے پاس آئے اور ان سے اس بارے میں گفتگو کی اور پھر حضرت اسماعیل بن زیدؓ نے آنحضرت سے اس کے متعلق عرض کیا۔ اس کے بعد حدیث کے وہی الفاظ مذکور ہیں جو اوپر کی حدیث میں نقل کیے گئے۔

چنانچہ میرا موقف اس حدیث سے بالکل واضح ہے۔

۱۔ مخروقیہ قبیلہ کی عورت نے چوری کی تھی اور یہ چوری مالی طور پر اس کی مجبوری نہ تھی۔ اور نہ ہی وہ قحط سالی اور فقر و فاقہ کا شکار تھی۔

۲۔ حد کے نفاذ میں حائل عارض اس کے بڑے قبیلے سے تعلق ہونا تھا نہ کہ اس کا مجبور ہونا۔ اور یہ عارض انفرادی ہے جو قابل قبول نہیں۔

۳۔ یہ عورت عادی مجرم تھی جس کا مسلم شریف میں اس روایت پر چند الفاظ کا اضافہ ہے کہ یہ عورت لوگوں سے عام استعمال کی چیز عاریت لیا کرتی تھی اور پھر ان کو واپس نہ کرتی تھی کیونکہ لوگ عام استعمال کی چیز اگر کسی کو دیتے ہیں تو عموماً بھول جاتے ہیں۔

۴۔ حد کے نفاذ سے قبل سفارش کی جاسکتی ہے نہ کہ حد کے نفاذ کے بعد۔ اس لیے کہ حد کے نفاذ سے پہلے وہ بندہ کا حق ہوتا ہے اور حد کے نفاذ کے بعد وہ اللہ کا حق ہو جاتا ہے۔

وہ مقام جہاں انفرادی عارض حد کو موخر کر دیتا ہے یا اس اوقات حد کو ساقط کر دیتا ہے  
۱۔ چند مقامات ایسے ہیں کہ جہاں پر انفرادی عارض حد کو موخر کر دیتا ہے۔

(فصل) ولا تقطع في شدة حرو لا برد لاء الرَّمان ربما اعan على  
قتله والغرض الزجر دون القتل -

ترجمہ: اور نہ ہی ہاتھ کاٹے جائیں گے سخت گرمی اور سخت سردی کے زمانے میں کیونکہ کبھی کبھی یہ سبب بن جاتا ہے قتل کا اور (شریعت کا) مقصد سزاد یانا ہے نہ کہ قتل کرنا ہے۔

یعنی اگر کسی سارق یا سارقہ کو قطع یہ کی سزا سنائی گئی اور موسم ایسا ہیکہ کہ جس میں تکلیف زیادہ بڑھ سکتی ہے بہ نسبت عام موسم کے تو اس سلسلہ میں حد کے نفاذ میں تاخیر ہو گی کیونکہ مقصد اس کا صرف ہاتھ کاٹنا ہے لیکن اگر موسم کی وجہ سے اس کا زخم خراب ہو گیا اور نوبت اسکے مرنے تک آگئی تو اس صورت میں یہ سزا اسکے جرم سے زیادہ ہو گی جو کہ شریعت کا مقصود نہیں ہے۔

(فصل) ولا تقطع حامل حال حملها ولا بعد وضعها حتى ينقضى  
نفاسها للثلا يقضى تلفها وتلف ولدها ”

ترجمہ: اور نہ ہی ہاتھ کاٹے جائیں گے حاملہ عورت کے وضع حمل سے پہلے اور نہ ہی وضع

حمل کے بعد یہاں تک کے وہ اپنی نفاس کی مدت مکمل کر لے تاکہ یہ سزا بہ نہ بن جائے اسکے اور اسکے پچھے کی ہلاکت کا یعنی اگر ایسی عورت کو قطع یہد کی سزا ناتائی گئی ہے کہ جو حاملہ ہے تو اس پر اس وقت تک حد نافذ نہیں کی جائے گی جب تک وہ حاملہ ہو اور وضع حمل کے بعد بھی نفاس تک سزا میں تاخیر ہوگی کیونکہ اس میں اسکی جان جانے کا خطرہ ہے یا اسکے شکم میں موجود ایک نفس کے ضایع ہونے کا خطرہ ہے۔

### ”ولا یقطع مريض فی مرضه .....“

ترجمہ: اور نہ ہی کائلے جائیں گے مریض کے ہاتھ اسکی حالت مرض میں

یعنی اگر قطع یہد کسی مریض کے بارے میں ہے تو اس صورت میں بھی وہ حد اس وقت تک نافذ نہ ہوگی کہ جب تک وہ مریض صحت یا بہ نہ ہو جائے اور اسکیں بھی نکلتے ہی ہے جو ماقبل مذکور تھا کنوبت اس حد کے نفاذ سے اسکی جان کی ہلاکت تک نہ آ جائے۔

ان مندرجہ بالا میں مثالوں کی روشنی میں، میں یہ کہتا ہوں کہ بھی ملزم کا عارض انفرادی ہوگا لیکن حد صرف موخر ہی نہیں ہوگی بلکہ ساقط کی جائے گی اسلئے کہ فی زمانہ کچھ امراض ایسے ہیں کہ جن میں حد صرف موخر ہی نہیں کی جائے گی بلکہ ساقط کی جائے گی۔ جیسے شوگر کا مریض، اگر شوگر کا مریض چوری میں ملوث پایا جائے تو مندرجہ بالا جزئیات کی روشنی میں میرا عنید یہ ہوگا کہ اس پر حد سرقہ نافذ نہ ہو کیونکہ یہ ایک ایسا مرض ہیکہ کہ اس میں معمولی سے زخم سے بھی اختتام برتنے کو کہا جاتا ہے۔ چنانچہ اگر اس صورت میں اس پر حد سرقہ ساقط کر دی جائے تو زخم مندل نہ ہونے کی صورت میں اسکی ہلاکت کا خدشہ موجود ہے جو کہ شریعت میں مقصود نہیں ہے۔

نتیجہ: چنانچہ وہ تمام صورتیں جہاں حد کا نفاذ ممکن نہیں ہو رہا ہے باوجود یہکہ جرم ثابت ہو چکا ہے تو ہم حدود سے تعزیرات کی طرف آئیں گے۔

غیر عادی مجرم کی مثال

مثال نمبرا

عن ابی هریرۃ قال اتی النبی ﷺ رجل وهو فی المسجد فناداه  
یارسول اللہ انی زنیت فاعرض عنه النبی ﷺ فتنحی لشق وجه الذی  
اعرض قبله فقال انی زنیت فاعرض عنه ﷺ فلما شهد اربع شهادات دعا  
النبی ﷺ فقال ابک جنون قال لا فقال احصنت قال نعم یا رسول الله قال  
ازہبوا به فارجموه۔

ترجمہ: حضرت ابو ہریرہؓ کہتے ہیں کہ ایک دفعہ نبی کریم ﷺ کے پاس ایک شخص آیا  
جبکہ آپ ﷺ مسجد نبوی میں تشریف فرماتھے تو اس شخص نے آواز دی کہ یارسول ﷺ مجھ سے  
زن کا ارتکاب ہو گیا ہے آپ نے یہ سن کر اپنا منہ اس کی طرف سے پھر لیا وہ شخص پھر اس سمت میں  
آپ ﷺ کے چہرہ مبارک کے سامنے آ کھڑا ہوا جدھر آپ ﷺ نے اپنا منہ پھیرا تھا اور کہا کہ مجھ  
سے زنا کا ارتکاب ہو گیا ہے آپ ﷺ نے پھر اپنا منہ اس کی طرف سے پھر لیا یہاں تک کہ جب اس  
نے چار مرتبہ اپنے جرم کا اقرار کیا تو حضور ﷺ نے اس کو بلا بیا اور پوچھا کہ کیا تو دیوانہ ہے؟ اس نے  
کہا نہیں پھر آپ ﷺ نے پوچھا کہ کیا تو محسن ہے؟ اس نے کہا یہاں یارسول اللہ اس  
کے بعد آپ ﷺ نے فرمایا کہ اس شخص کو لے جاؤ اور سنگسار کرو۔

حدیث فی الباب سے مندرجہ ذیل باتیں ثابت ہوتی ہیں۔

۱۔ ماعز اسلامی زنا کے عادی نہ تھے اس لیے جب ان سے یہ گناہ سرزد ہوا تو انہیں  
بعد میں بہت شرمندگی ہوئی اور انہوں نے اپنے غیر کے بوجھ کو کرنے کے  
لیے آپ ﷺ سے اس کا تذکرہ کیا۔ وہ اگر عادی مجرم ہوتے تو کبھی بھی اپنے  
گناہ کا اظہار و اعلان نہ کرتے۔

۲۔ آپ ﷺ نے بارہا یہ کوشش کی کہ وہ حد سے نج جائیں اور توبہ استغفار کریں اور اس توبہ استغفار کی مزید تفصیل مثال نمبر ۲ میں عنقریب آ رہی ہے اسی لیے آپ ﷺ نے ان سے مختلف سوالات کے اور ان سوالات کے مقاصد مندرجہ ذیل ہو سکتے ہیں۔

(الف) اس بات کی تحقیق کر لینا کہ اس گناہ کے ارتکاب سے پہلے اسے اس گناہ کی پاداش میں ملنے والی سزا کے بارے میں معلوم چاہیا نہیں۔

(ب) آپ ﷺ کا پوچھنا کہ کیا تم پر دیوانگی طاری ہو گئی ہے یعنی اس بات کی طرف اشارہ کرنا کہ حدود کے نفاذ کے معاملے میں تحقیق کی کیا اہمیت اور کتنی اہمیت ہے۔

(ج) بار بار اس شخص سے سوال کرنے کا مقصد یہ تھا کہ بار بار جواب دینے میں ان کے بیانات میں اگر تضاد پایا جائے تو اسے شبہ کا فائدہ دیا جائے اور حد نافذ کی جائے۔

(د) بار بار سوالات کا مقصد انہیں یہ احساس دلانا تھا کہ اصل توبہ تھا کہ وہ اس گناہ کا اعلان نہ کرتے اور اللہ سے توبہ و استغفار کرتے شاید وہ تمہیں معاف کرو دیتا۔ اور آئندہ کے لیے تم ہر برائی سے نجپتہ عزم کر لیتے چہ جائے کہ تم اپنی جان کی ہلاکت کی کوشش کر رہے ہو۔

## مثال نمبر ۲ ماعز اسلامی رضی اللہ تعالیٰ عنہ کے واقعہ زنا کی تفصیل

وعن یزید بن نعیم عن ابیه ان ماعزا اتی النبی ﷺ فاقر عنہ اربع مرات فامر بر جمه و قال له زال ولوسترته بثوبك كان خيرا لك قال ابن المنکدر

ان هزا لا امر ماعزا ان یاتی النبی صلی اللہ علیہ وسلم فی خبرہ۔

ترجمہ: حضرت یزید بن نعیم اپنے والد سے روایت کرتے ہیں کہ ماعز اسلمی رسول اللہ علیہ السلام کی خدمت میں حاضر ہوئے اور آپ علیہ السلام کے سامنے چار مرتبہ زنا کا اقرار کیا چنانچہ آپ علیہ السلام نے ان کو سنگسار کرنے کا حکم دیا نیز آپ علیہ السلام نے ہزال سے فرمایا کہ اگر تم ماعز کو اپنے کپڑے سے چھپائیتے (یعنی اس کے زنا کے واقعہ پر پردہ ڈال دیتے اور اس کو ظاہر نہ کرتے تو یہ تمہارے لیے بہتر ہوتا ابن المندب رکھتے ہیں کہ ہزال ہی نے معاذ سے کہا تھا کہ نبی علیہ السلام کی خدمت میں حاضر ہو کر آپ علیہ السلام کو اپنے واقعہ سے آگاہ کر دیں۔

### اہم نکات

۱۔ علماء کے رائے اس میں یہ ہے کہ ماعزؑ کا بھاگنا ان کے اقرار سے رجوع ہو سکتا ہے۔ جس کی طرف آپ علیہ السلام نے اشارہ کیا کہ تم نے انہیں چھوڑ کیوں نہیں دیا۔ لیکن میں اس مقام پر چند اضافات کی طرف توجہ دلانا چاہتا ہوں۔

۱۔ ماعز اسلمی اپنے گناہ پر اس لیے بہت شرمند ہیں کہ وہ اس گناہ کے عادی نہ تھے کہ بنا بر بشریت ان سے یہ گناہ سرزد ہوا تھا۔

۲۔ اصل گناہ کے بعد توبہ ہے ایسے مجرم کے لیے جو توبہ کا ارادہ رکھتا ہو اور غیر عادی ہو۔ اس لیے کہ آپ علیہ السلام سے جب ماعز اسلمیؑ کا واقعہ بیان کیا جا رہا ہے کہ جب ان کو سنگسار کیا جا رہا تھا تو وہ بھاگ کھڑے ہوئے تو آپ علیہ السلام نے ارشاد فرمایا کہ ”هلا ترکتموہ لعلہ، ان یتوب فیتوب اللہ علیہ کرم“ نے اس کو چھوڑ کیوں نہیں دیا شاید وہ اپنے اقرار سے رجوع کر لیتے اور اللہ تعالیٰ ان کی توبہ قبول کر کے سنگساری کے بغیر ہی اس کے گناہ معاف کر دیتے۔

موجودہ دور میں حدود پر نظر ثانی

۳۔ گناہ کے بعد اصل نفاذ حد نہیں ہے بلکہ پردہ پوشی ہے لیکن اگر گناہ ظاہر ہو جائے تو پھر حد فرع ہو گا۔

ان مندرجہ بالا دو مثالوں میں جن میں غیر عادی مجرموں کا تذکرہ ہے آپ ﷺ نے ایک اصول کی وضاحت کر دی ہے جو کہ مندرجہ ذیل ہے۔

اصول: جہاں تک ممکن ہو سکے مسلمان کو حد سے بچاؤ۔

وعن عائشہ قالت قال رسول ﷺ ادروالحدود عن المسلمين  
ما استطعتم فان كان له مخرج فخلو سبيله فان الامام ان يخطى فى العفو  
خير من ان يخطى فى العقوبة“۔

ترجمہ: اور حضرت عائشہ راوی ہیں کہ رسول ﷺ نے فرمایا کہ جہاں تک ہو سکے مسلمان کو حد کی سزا سے بچاؤ اگر مسلمان ملزم کے لیے بچاؤ کا ذرا بھی موقع نکل آئے تو اس کی راہ چھوڑ دو یعنی اس کو بری کر دو کیونکہ امام حاکم قاضی منصف کا معاف کرنے میں خطا کرنا سزا دینے میں خطا کرنے سے بہتر ہے۔

### خلاصہ بحث:

- (۱) موجودہ دور میں حالات اور عوارضات کو مد نظر رکھتے ہوئے حدود پر نظر ثانی ضروری ہی۔  
نہیں بلکہ امور واجبہ میں سے ہے۔
- (۲) یہ نظر ثانی صرف حدود پر ہی ضروری نہیں بلکہ تعزیریات پر بھی ہونی چاہیے۔
- (۳) سائنس اور شیکنا لو جی کو ایک خاص حد تک مقام اعتبار دیا جانا چاہیے۔

موجودہ دور میں حدود پر نظر ٹانی

- (۴) حدود اور تعزیرات کیسا تھا ساتھ مقاصد حدود اور مقاصد تعزیرات پر بھی بحث امور لازمہ میں سے ہوئی چاہیے۔
- (۵) مقاصد حدود اگر واضح ہو جائیں تو پھر جرام کے کنٹرول پر دور جدید میں زراعت ابلاغ کے کردار اور اسکے حدودات کا تعین بھی ضروری ہے۔
- (۶) شریعت کا مقصد صرف سزاد یا نہیں ہے اس لئے کہ خون جیسے جرم میں بھی شریعت نے مقتول کے ورثاء کو اختیارات دیئے ہیں۔
- (۷) حدود کے نفاذ میں اجتماعی اور انفرادی دونوں عوارضات کا اعتبار ہونا چاہیے۔
- (۸) حدود کے نفاذ میں تاخیر باعتبار حالات کے بھی ہو سکتی ہے۔
- (۹) عارضی عارض بھی کبھی مستلزم ہو گا حد کے دائی سقوط کو اور اس صورت میں رجوع تعزیر کی طرف ہی ہو گا۔
- (۱۰) ماعڑا اپنے گناہ پر اس لیے بہت شرمندہ ہیں کہ وہ اس گناہ کے عادی نہ تھے بلکہ بنا بر بشریت ان سے یہ گناہ سرزد ہوا تھا۔
- (۱۱) اصل گناہ کے بعد توبہ ہے اسیے مجرم کے لیے جو توبہ کا ارادہ رکھتا ہو اور غیر عادی ہو۔ اس لیے کہ آپ ﷺ سے جب ماعز کا واقعہ بیان کیا جا رہا ہے کہ جب ان کو سنگار کیا جا رہا تھا تو وہ بھاگ کھڑے ہوئے تو آپ ﷺ نے ارشاد فرمایا کہ "هلا ترکتموہ لعله، ان یتوب فیتوب اللہ علیہ کتم نے اس کو چھوڑ کیوں نہیں دیا شاید وہ اپنے اقرار سے رجوع کر لیتے اور اللہ تعالیٰ ان کی توبہ قبول کر کے سنگاری کے بغیر ہی اس کے گناہ معاف کر دیتے۔
- (۱۲) گناہ کے بعد اصل نفاذ حد نہیں ہے بلکہ پرده پوشی ہے اگر گناہ جانبین کی رضامندی سے ہوا وہ گناہ ظاہر بھی نہ ہوا ہو۔ لیکن اگر گناہ ظاہر ہو جائے تو پھر حد فرع ہو گا۔

حوالہ جات

- ۱۔ مصباح اللغات قدیکی کتب خانہ
- ۲۔ سورۃ الطلاق آیت نمبر ۱
- ۳۔ الحدیث، مشکوہ ص ۲۴۱
- ۴۔ صحیح مسلم ج ۲ صفحہ ۲۸
- ۵۔ ابن ماجہ، کتاب النکاح، باب لاناکح الابولی، دارقطنی، کتاب النکاح ج ۲ صفحہ ۳۸۱، متدرک حاکم ج ۲ صفحہ ۱۶۸، کنز العمال ج ۱۶ صفحہ ۵۲۹،  
بطریق عمر بن الخطاب
- ۶۔ اعلاء السنن جلد ۱، صفحہ ۲۶۷، مولانا نظفر احمد عثمانی، طبع ثالث ۱۴۳۵ھ، ادارة القرآن کراچی
- ۷۔ مرقاۃ ص ۱۵۱ ج ۷
- ۸۔ اعلاء السنن جلد ۱، صفحہ ۲۹۰، ۲۹۱، مولانا نظفر احمد عثمانی، طبع ثالث ۱۴۳۵ھ،  
ادارة القرآن کراچی
- ۹۔ کتاب المسوط، جلد نمبر ۹ صفحہ ۱۷۲، شخصی الدین سرخی، دارالمعرفۃ بیروت۔  
لبنان
- ۱۰۔ الحدود تدریء بال شبہات
- ۱۱۔ متفق علیہ: حوالہ مشکوہ شریف ص ۳۱۲
- ۱۲۔ المغنى والشرح الكبير ص ۲۶۷ جلد ۱

موجودہ دور میں حدود پر نظر ثانی

- ۱۳۔ المغنى والشرح الكبير ص ۲۶۷ جلد ۱۰
- ۱۴۔ المغنى والشرح الكبير ص ۲۶۸ جلد ۱۰
- ۱۵۔ بخاری و مسلم بحوالہ مشکوحة ص ۳۱۰
- ۱۶۔ رواہ ابو داود بحوالہ مشکوحة ص ۳۱۱
- ۱۷۔ رواۃ الترمذی بحوالہ مشکوحة ص ۳۱۱